

హవరాధ పరిశోధన

# పారిపోయిన శవం!

(డిటెక్టివ్ కేయాస్ ఆనంద్ రెండవ కేసు)

బ్రాహ్మడు చదివిన మాయ మం త్రాలు-నల్లపాటివాడు ఎందుకు లెంప కాయ కొట్టాడు?-చెట్టు కింద ముసుగు మనిషి!-పావలా లంచం-మిస్సీరీ!-మిస్సీరీ!- అంతా ఏక మిస్సీరీ!

“ఏం, గురో?”

“ఏంటి, భద్రం?”

“నాకీవూళ్ళో ఏ తోచటం లేదు, గురో!”

“ఉరేం చేసింది భద్రం?”

ఇక్కడ మనకి బొత్తిగా కేసుల్లేకుండా పోయి నందువల్ల తోచటం లేదు. అంతేనా?”

“మనం చట్నం వెళ్లిపోదాం, గురోజీ.”

“చట్నం మాత్రమేం వుంది, భద్రం? ఒకటే కాస్తూ, బహుళూ! వైన మన శత్రువులంతా అక్కడే ఉన్నారు! ఎవరు మనమీదిగా కారు తోలినా మనం సైసూ!” అన్నాను తగని విచారంగా.

భద్రం కాస్తేపు బీడీ దమ్ముపట్టి, “అవును గాని, గురో? ఇక్కడ కూచుంటే మనమేం కేసులు పట్టేట్టూ? ఆ చట్నంలా ఆంటే ఆ దారవేయ!”

భద్రంకేసి ఎర్రగా చూసి, “భద్రం, సికింకా ఆ ఎక్కడా వేహలమీద ఖుద్ది పోతూనే ఉంది! నిజం చెప్ప!” అన్నాను.

భద్రం యికిలిస్తూ, “ఇప్పుడదేమంత లేదులే, గురో! నేనైనా కేసులమాటే ఆలోచిస్తున్నా. చట్నంలా మనం కారాడి గాలించామంటే ఏధి శొక శవం దొరుకుతుంది! పిసారేమయిందంటే—”

నేను చిటికేసి లేచి నిలబడి, “తెలిసింది, భద్రం!” అన్నాను.

“ఏంటి, గురో?” అన్నాడు భద్రం.

“సజంగా ఆసిసెంటంటే నీమాదిరిగా ఉండాలి!”

“ఎందుగురో?”

“అవిడియా ఇచ్చేకావంలే!”



“ఏమిటా అవిడియా, గురో?”

“మనకొండుకు తోచటంలేదు!”

“కేసుల్లాక!”

“కేసులెండుకు లేవూ?”

“మన ప్రారబ్ధం గురో?”

“కాదు!...వట్టిబుర్ర!...శవాలేక!”

“అన్నమాటేగా, గురో?”

“కనక మనం ఏం చెయ్యాలి?”

“ఎవరినన్నా చూసేసరి!”

ఇది నాకు కట్టలేదు. కాని ఆలోచిస్తే ఇది అంత బాగాలేదు. చూసినవాడు డిటెక్టివ్ చెయ్యటం కొంచెం కష్టం. వైన ఇంకో డిటెక్టివ్ కు చూసు! లాభంలేదు.

“చూడు, భద్రం?”

“ఏంటి, గురోజీ?”

“నువు వెంటనే బయలుదేరి ఊళ్ళో ఎక్కడెక్కడ శవాలున్నదీ భోగట్టా చేసుకురా.”

“ఎక్కడా లేకపోతే అట్టా స్మకానం కిచ్చి వెళ్ళొద్దనా?”

“ఓ! భేషగా భద్రం! మహారాజా!”

భద్రం వెళ్ళినాక కిచ్చిమీద గొంతుకూచుని దీర్ఘంగా ఆలోచించాను. డిటెక్టివ్ కు నేనంటే నానూయ ఉండటంలా వాళ్ళర్థంలేదు. కాని ఓదిలికు పోలీస్ సెక్టర్ల కే రోగం! వాళ్ళకు

రోజులూ కేసులు వస్తూ టయ్యు గదా, వాళ్ళకు అయోచయంగా ఉన్న వాటిల్లో నా నలవకే తీసుకంటే యేం? ఒకవార మా యింటికి డెలిఫోప చేసి ఇంస్పెక్టరు కర వాక కారులో వస్తాడు. మెట్లెక్కి రావటానికి మా యింటికి మేడ లేదు కూడా!



అసలు ఇన్స్పెక్టరుకు కారుండో లేదో? మరి ఇన్ని లోపాలూ ఉండగా కేసుల్లేవంటే ఎట్లా? నిజం బడిలే, డిటెక్టివు కుండాల్సిన ఏఆంగులూ నాకు లేకపోయే! భద్రం అన్నట్టు పట్నంపోలే ఉంది మజాఖా. ఇప్పుడు మా నాన్న కూడా లేడు గనక మా అమ్మకు తెలివండా డబ్బు తీసుకు పోలేనని ... ఈసారి హోటలు గీటలు లేదు. సరాసరి ఇల్లూ, బెలిఫోనూ, మేడమెట్టూ అద్దకు తీసుకోవటమే. కారుకూడా కొనొచ్చుట- భద్రం చెప్పాడు. రెండువేలు పెడిలే నెకెండు వోండు కారొస్తుందిట. అందులో మనం ఒక్క వెయ్యి ముందిస్తే, మార్వాడీ మిగిలిన వెయ్యి తనిచ్చి, కారు మోరటుగేజీ పెట్టుకుని, నెలకు వంద చొప్పున విదేశీమీద తన సొమ్ము తీసేసు కుంటాట! వాళ్ళర్కం, మార్వాడీల్లోకూడా మంచి వాళ్ళంటారు!

“గురో!”

నేను ఉలిక్కిపడి, “ఏంటి భద్రం?” అన్నాను.

“శపం!”

“ఎక్కడా?”

“పక్కవీధిలోనే! బడేసి కట్టెస్తున్నారు!”

“వాళ్ళ పేర్లు రాసుకున్నావా?”

“నేనా? హమ్మ బాబోయ్! ‘నువు డిటెక్టివా’ అని వాళ్ళడికిలే నేనేం చెప్పేది? మీరే రండి! ఆరిజంటుగా, నుంచున్న పాట్లు వచ్చెయ్యాలి మరి.”

“భూతద్దా? బాటరీలైటు? లేవు!”

“ఆపన్నీ చూసే యెవది లేదు!”

ఇద్దరం కలిసి పరిగెత్తుతున్నాం — భద్రం ముందూ, నేను వెనకా! ముఖపు తిరిగేప్పటికి ఒక ఇంటి ముందు పాడెమీద శపం కనిపించింది. వాకిలి దగ్గర ఆడవాళ్ళ ఏడుస్తున్నారు. వీధిలో మగవాళ్ళ ఏడవకుండా సింఛున్నారు. ఎవరో బ్రాహ్మణుడు ఏవో మంత్రాలు చదువుతున్నాడు.

నేను నూటిగా బ్రాహ్మణి దగ్గరికెసెళ్ళి, “ఈ కేసును సబ్బులుగాని, స్కొలంగాని రిపోర్టు తీసు కోవటం జరిగిందా?” అన్నాను.

బ్రాహ్మణుడు మంత్రాలు చదవటంమానకుండానే నా కేసి ధియంగా చూశాడు. నేను భద్రం చెబితా, “ఈన చదివేసి మంత్రాలేవా? లేకపోలే ఇంకే

దన్నా భావలో అంతకుడికి డిటెక్టివు లాచ్చారని చెబుతున్నాడా?” అని అనిగాను.

“పోయిన మనిషి పేరు?” అని మళ్ళా బ్రాహ్మణి అడిగాను. ఆయన నాకు సమాధానం చెప్పక, మంత్రాలు చదువుతూనే లేచి వెళ్ళి అవతల నిలబడిఉన్న ఒక నల్ల పాంటి, లావుపాంటి మనిషితో ఎడో అన్నాడు. ఆ నలపాంటి మనిషిని చూస్తేనే అంతకుడనుకోవచ్చు.

ఆ మనిషి నా దగ్గరి కొచ్చి, “ఎవరు నువ్వ?” అని నన్నడిగాడు.

“డిటెక్టివు నేనా, నువ్వా?” అని కైర్కంగా అడిగాను.

అందులో ఏం బేసబబుడి? నే నేమన్నా తప్పుమాటన్నానా? చాలి నన్ను ఆ మనిషి చెంప మీద కొట్టాడుగదా, నేను సీరియస్ గా డిటెక్టివ్ చేస్తేనే వాడిగతి ఏంకానా?... పోనీ పాపమని వదిలేశాను!

“భద్రం?... పడు!” అన్నాను.

“ఎక్కడికి గురో?” అన్నాడు.

“ఇన్స్పెక్టరు దగ్గరికిపోయి ఇక్కడ మనం చూసిందంతా చెప్పేద్దాం. మిగిలినది ఆయనే చూస్తాడు. కావలిస్తే మనసహాయం ఉండనేఉంది!”

ఇద్దరం కలిసి వెళ్ళిపోయేటప్పుడు భద్రం చిన్న గొంతుతో, “దొరక్క దొరికిన కేసు చెయ్యి కారి పోనియొద్దు, ‘గురో!’” అన్నాడు.

“మన దగ్గర ఒక సిస్టోలుగాని, రివోల్వరుగాని లేకపోలే కేసుల్లా పనిచెయ్యటం చాలా కష్టం భద్రం! అయినా పోనివ్వనులే!” అన్నాను.

“ఈ లోకల శవాన్ని కాస్తా మాయం చేస్తే స్తారు, గురో!”

అలోచన తటకుండా ఏమిటి ఉండర? భద్రం గాణ్ణి చాలి ఒక్కటి కొట్టాలనిలంది. డిటెక్టివ్ నంటే ఏమిటో తెలిదు, పెట్టడు! ఉరికే లబలబ లాడతాడు. డిటెక్టివు కంటపడ్డ శపం డిటెక్టివు పని అయ్యేదాకా ఎక్కడికీ పోదు! ఆ మీమాంసం నా కెప్పుడూ లేదు.

నే నాలొచిస్తున్నది ఏమంటే, కేసుకు కట్టు కోవటంలా ఉంది డిటెక్టివు ప్రతిజ్ఞ. ఒకచోట పట్టి చూశాం. నల్ల పాంటివాడు అడ్డుపడ్డాడు. ఆక్కడ వదిలేసి ఇంకో చోట పట్టుకోవాలి.

## గమనిక

డి.పెక్టివ్ కేయాస్ అనంద్ గారి అఖండమైన తెలివితేటలకు అబ్బురపడిపోయి- చాలామంది పాఠకులు అనంద్ గారిని అభినందిస్తూ పత్రికా కార్యాలయానికి ఉత్తరాలు వ్రాశారు. వారందరికీ శ్రీ అనంద్ యీ ప్రకటనద్వారా తమ కృతజ్ఞత తెలియ చేస్తున్నారు.

ఇంకా కొందరు పాఠకులు అనంద్ గారి చిరునామా కావాలని ఉత్తరాలు వ్రాస్తున్నారు. వారి ఎడ్రసు పరమ రహస్యం. ఆపదలో ఉండి, డి.పెక్టివ్ అనంద్ సహాయం కావలసినవారు కేరాఫ్ "తెలుగు స్వతంత్ర"కు వ్రాస్తే—ఉత్తరాలు శ్రీ డి.పెక్టివ్ గారికి అందజేయ బడతాయి. ప్రజాసేవయే అనంద్ గారి పరమావధి. —ఇట్లు, అని స్టైంట్లు భద్రం వ్రాలు.

కోమటి దుకాణం వాళ్ళు కట్టిన పొట్టాల్లాంటివి కేసులు. చివరట్టే కనిపిస్తుంది. దాన్ని పట్టుకుని విప్పతాం. కాని దారం ఊడిరాదు. పట్టుకోవాలి సింది ఆ చివరకాదన్నమాట. ఇంకోచివరకోసం వెతకాలి. వెతక్గా వెతక్గా చివరదొరికి అప్పుడు దార మంతా వచ్చేస్తుంది. ఈ డి.పెక్టివ్ గాళ్ళకేం చెలుసు? నన్ను డి.గి.లే చెబుతా!

ఇప్పుడీ పొట్టం - కాదు, కేనేఉంది. దాన్ని తప్ప చివర పట్టుకున్నాం. బెడిశింది. ఆసలు చివర ఏదాఅని ఆలోచిస్తున్నా. ఆలోచనలోయ్యకుండా భద్రంగాడు ఒక బే ఊదర...

నల్ల పాటివాడిమీద ఇనన్సిక్టరుతో చెప్పటమా? అప్పుడే చెప్పకుండా పని చేసుకుపోవటమా? వాడే అంతకుడు. సందేహంలేదు. ఆ బ్రాహ్మడు తోడుదొంగ. ఇద్దరూ కలిసి కూడబలుక్కున్నారు. నేను డి.పెక్టివ్ నని తెలుసుకున్నారు. అంతవరకు భాగ్లాగా తెలుస్తూనే ఉంది. పోలే ఇందులో ఇంకెవరన్నా అనుచునితులున్నారా లేదా? ఉంటే వాళ్ళెవరు? లేకపోతే ఎందుకులేరు? ఈ రెండే రేలవల్సిన ప్రశ్నలు. డి.పెక్టివ్ కేయాస్ డ్యూటీ ఆ రెండుప్రశ్నలపైనా ఆధారపడియుంది.

కొంతమారం వెళ్ళాను. ఖుర్రతో ఆలోచిస్తున్నానేగాని క్లూలకోసం నాకళ్ళు దారిపొడుగునా వెతుకుతూనే వున్నాయి.

మురికిపేట సందులోకి మళ్ళామో లేదో నా కళ్ళు ఒక పెద్ద క్లూమీద పడ్డాయి.

"భద్రం! క్లూ!" అని ఒక్కకేక పెట్టాను.

"హా! టైరీ!" అని భద్రం ఒక్క గంటేకాడు. వాడు అటూఇటూ చూసి నా చెవిలో, "ఎక్కడ గురో!" అని అడిగాడు.

నేను వాడి చెవిలో, "ఎవరికీ తెలియకుండా అటుకేసి చూడు. శవం అక్కడి కొచ్చింది!" అన్నాను.

నేనన్నమాట అబద్ధం కానేకాదు. రెండు పూరిగుడిసెల మధ్యగా ఒక బాడికచెట్టు మొదట్లో గుడ్డకప్పి ఒకశవం పడుకోబెట్టిఉంది. భద్రం దాన్ని చూసి ఏకారణంచేతో "హా! టైరీ!" అనలేదు.

నేను భద్రం చెవిలో ఇంకేదో చెప్పబోతుండగా ఒక మాసిన గడ్డంవాడు చేలిలో ఒక మూకుడు పట్టుకుని, మా వేళువచ్చి, "ఏమన్నా పడెయ్యండి, బాబూ!" అన్నాడు.

మూకుడులో రెండు అడ్డణాలూ, నాలుగు కాస్తూ, ఒక అణా ఉంది.

"ఏమిటిది?" అని కఠినంగా అన్నాను మాసిన గడ్డంవాడి కళ్ళల్లోకి చూస్తూ.

"సచ్చిపోయింది, బాబూ! దిక్కులేని ముండ" అన్నాడు వాడు.

"ఎవరు చంపారు? నీ కొచ్చిన భయంమేం లేదు. నీ ప్రాణానికి నా ప్రాణం అడ్డేస్తా. దాచకుండా నిజం చెప్పెయ్యి!" అన్నా.

"ఎవరు చంపేదేంటి, బాబూ? పేదముండ-రోగిట్టిది. తిండిలేదు, మందులేదు. గొప్పళ్ళు కాల్చిపారేసిన సిగరెట్లల్లె కాలి ఖాడివై సచ్చిం

దయకోండి!" అన్నాడు వాడు, మాకుట్లో డబ్బులు చప్పుడు చేస్తూ.

"నీ శమత్కారం నాదగ్గర పనికిరాదు. చచ్చిన తరవాత బూడిద కావలిసిందేగాని, కాలి, బూడిద ఎవరూ చావరు, నేను డిటెక్టివ్ కేయాన్ అని తెలుసుకో! చెప్పు, దాన్ని ఎవరు చంపారు?"

"షేడోళ్ళ నొకరు సుపాలా! అట్లే సత్తారు!"

వాడు నిజం ఒప్పుకునేట్టు కనపడ్డేడు. భద్రం నా చెవిలో, "గురో! ఆ శవం మగశవం, గురో. ఇది ఆడశవం అంటున్నాడే?" అన్నాడు.

"అజే మిప్పరీ!...ఇంకా బాగర్తగా గమనించావంటే శవం కొద్దిగా సన్నబడ్డట్టు, కొంచెం పొట్టి అయినట్టు నీవీసరికి గ్రహించే ఉంటావు. ఆది మనకో క్షణం."

"ఏం, బాబూ! ఓ డేడ్బ్యులు దయచేకారంటే దాన్ని యూడికేత్తాం!" అన్నాడు మాసిన గడ్డంవాడు.

"నీ కెవరన్నా నల్లపాటివాడు తెలుసా?"

"రోశెయ్యేనా, బాబూ!"

"రాసుకో, భద్రం...చెప్పు, రోశెయ్యేకూ ఈ మాత్రకూ ఏమన్నా సంబంధం ఉందా? ఆదే మరో విధంగా ఆడగాలంటే అంతకుల్లో రోశెయ్యే కూడా ఉన్నాడా?"

"హత్రేమిటి బాబూ!"

"చాలించు నీ దొంగవేటలు! నిజం చెప్పక పోయావంటే నే నీ తక్షణం ఆ శవాన్ని డిటెక్టివ్ చేసేస్తాను. భద్రం, భూతద్దం అందుకో!" అని కఠినంగా అనేకాను.

"కాత్తుండండి, బాబూ. షేడోళ్ళమీద అంత అగ్రహమా?" అంటూ మాసినగడ్డంవాడు భద్రానికి ఏదో సముగ్నే చేశాడు. ఇద్దరూ ఎడంగా వెళ్ళి కొంచెంసేపు మాట్లాడుకున్నారు. మాసిన గడ్డంవాడు తల నిలుపుగా అడించటమూ, భద్రం ఊడ్డంగా అడించటమూ నేను గమనించకపోలేదు.

కొంచెంసేపయాక భద్రం తిరిగి వచ్చి "గురో! వాడు వదిలెయ్యమంటున్నాడు! పోసీండి పాపం!" అన్నాడు.

నా హానందం ఏమని చెప్పను! కేసు విచ్చుకునే వస్తుడు క్రతి డిటెక్టివుకూ యీ హానందం కలిగి

తీరుతుందని దెబ్బమీద ధంకాగొట్టి చెప్పగలను. నాకు హాశ్చర్యం కలిగించిదల్లా ఏమిటంటే, నా ఆసిస్టెంటయిన భద్రం—నాతోపాటు పుస్తకంలో ఉండవలసిన భద్రం—అఖరు ఊణంలో నన్ను కేసు వాడుబుకోమంటమా? ఎంత క్రూరం! ఎంత క్రూరం!

"అమాట నీ నోటిపెంట ఎట్లా రాగలిగింది భద్రం?" అని అడిగాను మాత్యాశ్చర్యంగా.

"సోనిన్నండి, గురో! బీద ముండాకొడుకు! ఓ పావలా డబ్బుస్తాను, వదిలెయ్యండని కాల్లా వేల్లా పడుతున్నాడు!" అన్నాడు భద్రం.

'ఎంత నాసి డిటెక్టివైనా పావలా లంచం పుచ్చుకుని అంతకణ్ణి వదిలెయ్యటం నువ్వు ఏ పుస్తకంలోన్నా చదివావా? ఏమిటి నువ్వనేదీ ఈ మాటలనేది భద్రమేనా? నా ఆసిస్టెంటేనా?"

షశ్శీ భద్రం నావంక ఆ చూపు చూశాడు. నా కా చూపంటే భలే హాసయ్యం!

"ఏంటి గురోజీ! మనం సంపాదించేది పెట్టేదీ లేనేలేదు. కాఫీకన్నా ఉంటుంది, పావలా తీసుకుని పోదాం పదండి!" అన్నాడు వాడు హెక్టా సిగ్నూ లేకుండా.

"ఫీ! ఆటే మాట్లాడావంటే నిన్ను కూడా అనుమానితుల్లో చేర్చి పారేస్తాను. ఆ డేసిట్లాలే" అంటూ వాడి జేబులో చెయ్యిపెట్టి బేపు తీసుకుని శవంకేసి వెళ్ళాడు. నేను శవానికి ఒక అడుగు దూరంగా ఉండగా మాసినగడ్డంవాడు "రోశా!" అని ఒక్క కేక పెట్టాడు.

ఆ ఊణంలో జరిగింది ఆనలు మిప్పరీ! శవం కాస్తా నా కళ్ళెదటే, నేను చూస్తుండగానే లేచి, కష్టిన గుడ్డతోసిపారేసి పరిగెత్త నారంభించింది! మిప్పరీలో ఇంకో మిప్పరీ ఏమంటే ఆ పరిగెత్తిపోయిన శవం అదశవం కానేకాదు, మగశవం!

"భద్రం, మిప్పరీ!" అన్నాను.

"మిప్పరీ కాదు, నా కార్థం! నిమ్మారణంగా పావలా డబ్బులు పోగొట్టాం!" అన్నాడు భద్రం నీరసంగా.

నేను ఆలోచిస్తున్నాను! దీర్ఘంగా ఆలోచిస్తున్నాను. శవం ఎట్లా పారిపోయింది? నాకు తెలీదు! ఎవరికీ తెలీదు!



Source: Press Academy Website, Telugu Swatantra Magazine, Jul 1956

Disclaimer: This SELECTIVE topic/article/write-up of Sri T V Sankaram (Ko.Ku gaaru) is nostalgic. It has been posted here to increase the availability of some rare, forgotten and precious material for appreciation by a wider audience.

No intention what so ever of copy right violation is involved.

Request for removal of any copyrighted material, by the owner, will be promptly complied with due apologies.

Maganti Vamsi Mohan  
<http://www.maganti.org/>